



גאווערנער קעטי האוקול

אויף תיכף ארויסצוגעבן: 3/9/2022

גאווערנער האוקול אנאנסירט באלד 24 מיליאן דאלער אין פעדעראלע פינאנצירונג פאר שטוב געוואלדטאט און סעקסועלע אנפאל פראגראמען

83 שטוב-געוואלדטאט פראגראמען און שוץ-ערטער צו באקומען איבער 16 מיליאן דאלער פאר קאָויד טעסטינג און וואקסינאציעס און צו שטיצן סערוויסעס אין אונטערסערווירטע קאמיוניטיס

7.6 מיליאן דאלער באשטימט אויף צו שטיצן 50 רעיפ קריזיס צענטערס און סעקסועלע אנפאל פראגראמען

קריטיש-וויכטיגע פינאנצירונג צו העלפן שטוב-געוואלדטאט פראגראמען דינען די אויפשטייג אין צאל איבערלעבער און פארלייכטערט פרעצעדענטלאזע פינאנצירונג פאדערונגען אנגעברענגט דורך דער פאנדעמיע

גאווערנער קעטי האוקול האט היינט געמאלדן אז ניו יארק סטעיט טיילט אויס באלד 24 מיליאן דאלער אין פעדעראלע פינאנצירונג צו שטוב-געוואלדטאט פראגראמען און שוץ-ערטער, סעקסועלע אנפאל פראגראמען, און רעיפ קריזיס צענטערס. די פינאנצירונג וועט העלפן די פראגראמען פארברייטערן אויפ'ן-ארטיגע קאָויד טעסטינג און וואקסינאציע, פארלייכטערן פינאנצירונג פאדערונגען פאראורזאכט דורך דער פאנדעמיע, בעסער דערגרייכן אונטערסערווירטע קאמיוניטיס, און שטיצן די לעצטנסדיגע אויפשטייג אין איבערלעבער וואס זוכן הילף.

“מיין מוטער האט געעפנט א היים פאר איבערלעבער פון שטוב און דזשענדער-באזירטע געוואלדטאט, און דערפאר איז דאס צושטעלן סערוויסעס צו דער אויסגעשטעלטע טייל פון דער באפעלקערונג איז א נושא גאר נאענט צו מיין אייגן הארץ,“ האט גאווערנער האוקול געזאגט. “די פאנדעמיע האט טראגיש געפירט צו אן אויפשטייג אין שטוב דזשענדער-באזירטע געוואלדטאט, און די פינאנצירונג איז קריטיש-וויכטיג צו פארזיכערן אז איבערלעבער קענען זיכערעהייט באקומען הילף און די סערוויסעס אין וועלכע זיי נייטיגן זיך.”

83 שטוב געוואלדטאט פראגראמען און צענטערס, פינאנצירט דורך דער פאמיליע געוואלדטאטן און סערוויסעס אקט און 'אמעריקען רעסקיו פלען', וועלן באקומען 16.3 מיליאן דאלער אין פינאנצירונג, וועלכע וועט שטיצן צוטריט צו קאָויד טעסטינג, וואקסינאציעס און מאביל געזונטהייט איינהייטן. עס וועט אויך פארשטערקערן טראדיציאנעלע שטוב-געוואלדטאט סערוויסעס פאר קאמיוניטיס אין ווייניגער באוואוינטע ערטער, קולטורעל ספעציפישע פראגראמען און אונטערסערווירטע קאמיוניטיס. אין צוגאב, באקומען 50 רעיפ קריזיס צענטערס און סעקסועלע אטאקע פראגראמען 7.6 מיליאן דאלער צו שטיצן זייערע סערוויסעס, און גלייכצייטיג אויך פארבעסערן מאסנאמען אפצוהאלטן און לינדערן קאָויד. דער ניו יארק סטעיט אפיס פון קינדער און פאמיליע סערוויסעס אדמיניסטרירט די געלטער.

OCFS קאמיסיאנערין שיעלע דזשעי. פול האט געזאגט, "די לעצטע זאך אויף וואס שטוב-געוואלדטאט און סעקסועלע-אנפאל איבערלעבער זאלן זיך דארפן זארגן איז באשיצן זייער געזונט ווען זיי זוכן דרינגענדע סערוויסעס זיך צו היילן און ווייטער צו גיין מיט זייערע לעבנס. OCFS איז זייער צופרידן צו אדמיניסטירן די געלטער, וועלכס מאכט א באדייטנדע דיפערענץ אין די לעבנס פון איבערלעבער און העלפן פארמיידן די פארשפרייטונג פון קאָויד."

סענאטאר טשארלס אי. שומער האט געזאגט, "שטיצן געליטענע פון שטוב געוואלדטאט און סעקסועלע אנפאל איז א קריטיש-וויכטיגע אויפגאבע, און איך אפלאדיר גאווערנער האוקול פאר אינוועסטירן מיט חכמה געוויסע פון די פעדעראלע געלטער וואס איך האב פארשאפט פאר ניו יארק דורך דער אמעריקאנע פארלייכטערונג פלאן פאר די געשעצטע ארגאניזאציעס. אויפ'ן זעלבן טאג וואס מיר אין קאנגרעס האבן ווידער אויטאריזירט דעם געוואלדטאט קעגן פרויען געזעץ, פריידט עס מיך אז די געלטער וועלן געניצט ווערן פאר שטוב-געוואלדטאט און רעיפ קריזיס סערוויסעס אין ווייט-פארשפרייטע און אונטערסערווירטע ערטער, און גלייכצייטיג נעמען שריטן אויסצומיידן קאָויד."

סענאטארקע קירסטען דזשיליברענד האט געזאגט, "ניו יארק'ס רעיפ קריזיס צענטערס און סעקסועלע אנפאל פראגראמען ארבעטן איבערמידליך צו שטיצן איבערלעבער, באזארגן קריטיש-וויכטיגע סערוויסעס ווי האטליינס, זיכערהייט פלאנירונג, שוץ-ערטער, און מעדיצינישע הילף, אריינגערעכנט קאָויד טעסטינג און וואקסינען. אינדערמיט פון א באזארגנדע אויפשטייג אין שטוב-געוואלדטאט, בין איך שטאלץ צו האבן געקעמפט דורכצופירן דעם 'אמעריקען רעסקיו פלען' וועלכס האט געהאלפן באזארגן די פינאנצירונג פאר די העכסט-נייטיגע ארגאניזאציעס. איך וועל ווייטער קעמפן אהיימצוברענגען פעדעראלע מיטלען צו שטיצן איבערלעבער און באקעמפן סעקסועלע געוואלדטאט אין ניו יארק סטעיט."

קאנגרעסמאן דזשעראלד נאדלער האט געזאגט, "עס פריידט מיך שטארק צו זען אז די געלטער גייען פאר שטוב-געוואלדטאט און סעקסועלע-אנפאל פראגראמען אין ניו יארק. די פראגראמען העלפן טויזנטער ניו יארקער יעדעס יאר און די קריטיש-וויכטיגע פינאנצירונג וועט פארזיכערן אז די פראגראמען קענען פארגעזעצט ווערן אנצובאטן שטיצע און הילפס-מיטלען פאר איבערלעבער. עס פריידט מיך איבערהויפט צו זען אז איבער 4 מיליאן דאלער וועלן גיין קיין ניו יארק סיטי. איך דאנק גאווערנער האוקול פאר איר פירערשאפט אויף דעם און איך קוק ארויס פארצוזעצן די ארבעט מיט איר אין דעם צוקונפט."

קאנגרעסמאן עדריאנא עספיילאט האט געזאגט, "שטוב געוואלדטאט אפעקטירט פאמיליעס לענגאויס מיין דיסטריקט און אין קאמייוניטיס לענגאויס אונזער סטעיט. איך לויב גאווערנער האוקול אויף די היינטיגע מעלדונג צו אלאקירן די פעדעראלע געלטער, וועלכע איך האב געהאלפן שאפן אין קאנגרעס, צו באזארגן נאך הילפס-מיטלען פאר שטוב געוואלדטאטן און סעקסועלע אנפאל פראגראמען לענגאויס ניו יארק. די אויפשטייג אין נויט פאר די סערוויסעס איז געווען א טראגישע זייטיגע ווירקונג פון דער פאנדעמיע, און מיר מוזן פארזעצן ווייטער אונזער ארבעט אין שטיצן די איבערגעגעבענע ארגאניזאציעס וועלכע באזארגן באהאנדלונג פאר געליטענע, איבערלעבער און פאמיליעס. די געלטער וועלן העלפן פארלייכטערן די פינאנציעלע פאדערונגען וועלכע די פראגראמען האבן געשפירט אין לעצטערע יארן אויף אויסצוציען די וויכטיגע ארבעט וואס זיי טוען, אריינגערעכנט די פארברייטערטע צוטריט צו קאָויד-19 אפהאלטונג דורך וואקסינאציעס, טעסט ערטער און העלטקעיר פאר די וועלכע זענען אין נויט."

קאנגרעסמאן מאנדעיר דזשאוונס האט געזאגט, "מיט 24 מיליאן דאלער אין פעדעראלע געלטער פון די 'פאמיליע געוואלדטאט אפהאלט און סערוויסעס אקט' און דער 'אמעריקאנער רעטונגס פלאן', וועלכס איך בין שטאלץ צו האבן געהאלפן דורכפירן אין קאנגרעס, טוט גאווערנער האוקול אויסטיילן העכסט-נויטיגע שטיצע פאר שטוב-געוואלדטאט און סעקסועלע-אנפאל איבערלעבער דורכאויס ניו יארק סטעיט. עס איז נישט קיין שום ספק אז געוואלדטאט קעגן פרויען איז א עפידעמיע איבער'ן גאנצן לאנד, און איבערהויפט אין לויף פון דער קאָויד-19 פאנדעמיע האבן מיר געזען אן אויפשטייג אין איבערלעבער וועלכע זוכן הילף."

פון באזארגן קאָווייד טעסטינג און וואקסינאציעס ביז פארברייטערן העכסט-נייטיגע סערוויסעס צו איבערלעבער אין אונטערסערווירטע קאמיוניטיס וועלן די געלטער זיין קריטיש-וויכטיג אויף צו באשיצן איבערלעבער און ברענגען אונז איין טריט נאענטער צו ענדיגן די עפידעמיע איינמאל פאר אלעמאל.

פראָוויידער פינאנצירונג צוטיילונג לויט'ן ראיאן:

- **קאפיטאל ראיאן:** 2,354,675 דאלער
- **צענטראל ניו יארק:** 1,828,638 דאלער
- **פינגער לעיקס:** 2,410,368 דאלער
- **לאנג איילענד:** 2,321,091 דאלער
- **מיטל-הודסאן:** 2,859,754 דאלער
- **מאוהאק וואלי:** 1,368,411 דאלער
- **נארט קאנטרי:** 1,283,045 דאלער
- **ניו יארק סיטי:** 4,492,056 דאלער
- **סאטערן טיער:** 1,337,656.00 דאלער
- **מערב ניו יארק:** 2,828,350 דאלער
- **מערערע ראיאנען*:** 821,700 דאלער

איין פראָוויידער באקומט סיי רעיפ קריזיס צענטער און סעקסועלע אנפאל געלטער אין איין אויסטיילונג וועלכע דעקט 11 קאונטיס אין דריי עקאנאמישע ראיאנען.

אין דער פאנדעמיע'ס צווייטע יאר, האבן שטוב-געוואלדטאט סערוויס פראָוויידערס באריכטעט אן אויפשטייגנדע צאל איבערלעבער וועלכע בעטן הילף, ווי אויך אן אויפשטייג אין די ערנסטקייט פון די עוולות. די פאנדעמיע האט אויך געשאפן פרעצעדענטלאזע פינאנציעלע שוועריגקייטן צו שטוב-געוואלדטאט סערוויס פראָוויידערס לענגאויס דעם סטעיט. אין צוגאב צו פארשטערקערן קאָווייד סערוויסעס וועלן די פעדעראלע געלטער ארויסהעלפן מיט ארבעטסקראפט סטאביליזאציע און פארזיכערן אנגעהאלטענע סערוויסעס פאר איבערלעבער.

די פינאנצירונג פאר סעקסועלע אנפאל פראגראמען און רעיפ קריזיס צענטערס שטיצט די געברויכן פון איבערלעבער באטראפן דורך דער פובליק געזונטהייט עמערדזשענסי און שטיצט די אנגעהאלטנקייט פון סערוויסעס אין ארטיגע קאמיוניטיס. עס וועט העלפן פראגראמען אריבערצוגיין צו ווירטועלע / רעמאָוט סערוויסעס און העלפן דעקן די אויסגאבן פון סופלייס צו רעדוצירן די ריזיקע פון ווערן אנגעשטעקט און פארשפרייטן דעם קאָווייד-19 ווירוס. פינאנצירונג קען אויך געניצט ווערן פאר ארבעטסקראפט סטאביליטעט אדער פארברייטערונג.

ניו יארק סטעיט אפיס פאר אפהאלטן שטוב געוואלדטאט עקזעקיוטיוו דירעקטארין קעלי אווענס האט געזאגט, "קאָווייד-19 טוט ווייטער אפעקטירן איבערלעבער פון שטוב און סעקסועלע געוואלדטאטן וועלכע מאכן מיט איזאלאציע, שרעק און פינאנציעלע דרוק וועלכס איז נאר ערגער געווארן דורך דער פאנדעמיע. שטוב און סעקסועלע געוואלדטאטן פראגראמען וועלן יעצט האבן נאך געלטער צו שטיצן אלע איבערלעבער מיט קאָווייד-פארבינדענע געברויכן. די געלטער זענען אויך איינשטימיג מיט דער האוקול אדמיניסטראציע'ס איניציאטיוון צו פארברייטערן שטוב און סעקסועלע געוואלדטאטן סערוויסעס צו זיין מער קאנצענטרירט אויף איבערלעבער, מער אינפארמירט איבער טראומא און ארבעטן מיט קולטורעלע פארשטאנד. א דאנק אייך, גאווערנער האוקול, פאר פריאריטיזירן איבערלעבער."

ניו יארק סטעיט אפיס פון איבערלעבער סערוויסעס דירעקטארין עליזאבעט קראנין האט געזאגט,
"עס איז קלאר אז דער פאנדעמיע הא ערגער געמאכט די שוועריגקייטן אויסגעשטאנען דורך
איבערלעבער פון שטוב געוואלדטאטן און סעקסועלע אנפאל בשעת זיי זוכן זיכערהייט און סטאביליטעט
פאר זיך און זייערע פאמיליעס. ביי OVS שטאלצירן מיר זיך צו שטיצן אן אויספירליכע נעטוואָרק פון
פראגראמען און סערוויסעס צו שטיצן איבערלעבער. איך דאנק גאווערנער האוקול און קאלעגעס פון
שוועסטער סטעיט אגענטורן פאר זייער איבערגעגעבנקייט צו פארזיכערן אז די קריטיש-וויכטיגע שטיצע
איז גרייט געמאכט פאר ווען אימער און וואו אימער עס זאל נויטיג זיין."

ניו יארק סטעיט קאאליציע קעגן שטוב געוואלדטאט עקזעקיוטיוו דירעקטארין קאני ניעל האט
געזאגט, "שטוב-געוואלדטאט אקטיוויסטן האבן באריכטעט באדייטנדע אויפשטייגונגען אין די פארלאנג
פאר סערוויסעס ווי אויך אויפגעגנדע אויפשטייגונגען אין די קאמפליצירטקייט פון איבערלעבער'ס
דורכלעבענישן זינט דער פאנדעמיע האט זיך אנגעהויבן. מיר דאנקען גאווערנער האוקול און OCFS
פאר'ן גרייט מאכן די פינאנצירונג פאר שטיצן די עמערדזשענסי געברויכן פון שטוב-געוואלדטאט
איבערלעבער און זייערע קינדער, שטערקער מאכן זייער זיכערהייט און אלגעמיינע וואוילזיין, און שטעלן
צום ערשט ארבעטסקראפט סטאביליזאציע ביי וואקאטיר פראגראמען לענגאויס דעם סטעיט."

ניו יארק סטעיט קאאליציע קעגן סעקסועלע אנפאל עקזעקיוטיוו דירעקטאר דזשאען זענאני האט
געזאגט, "מיר זענען דאנקבאר פאר די שטיצע פון גאווערנער האוקול און OCFS דורכאויס די גאר
שווערע צייטן פאר סעקסועלע אנפאל איבערלעבער און די אקטיוויסטן וועלכע סערווירן זיי. איבערלעבער
געברויכן שטייגן איבער די פעאיקייטן פון אונזערע פראגראמען. די צוגעגעבענע הילפס-מיטלען וועלן
אויסמאכן פאר די וועלכע פרובירן זיך צו היילן פון סעקסועלע געוואלדטאטן און אנדערע עוולות."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418